

29

اَشْهَدُ اَنْ لَا إِلَهَ اِلَّا اللَّهُ

کی ترتیب الفاظ میں حکمت

(فرمودہ 28 جولائی 1944ء)

تشہد، تعلوٰ اور سورۃ فاتحہ کی تلاوت کے بعد فرمایا:

"مجھے چونکہ کل سے نقرس کے درد کا دورہ ہے اس لیے میں جمعہ کے ساتھ ہی عصر کی نماز بھی جمع کر کے پڑھاؤں گا۔ کیونکہ بار بار میں باہر نہیں آ سکتا۔ اسی طرح خطبہ بھی لمبا نہیں پڑھ سکتا کیونکہ مجھے تکلیف ہے۔

ہماری شریعت کی یہ ایک انتیازی شان ہے کہ جو باتیں بھی خدا تعالیٰ کے کلام میں پائی جاتی ہیں خواہ وہ الہامات جو رسول کریم صلی اللہ علیہ وسلم پر خدا تعالیٰ کی طرف سے نازل ہوئے یا رسول کریم صلی اللہ علیہ وسلم کا اپنا کلام، کیونکہ وہ بھی الہی تصرف کے متحت ہے ان دونوں میں اس بات کو مد نظر رکھا گیا ہے کہ ان میں کوئی بات زائد اور فضول نہیں۔ دونوں میں تھوڑے سے تھوڑے الفاظ زیادہ سے زیادہ معنوں کے حامل ہوتے ہیں۔ پھر جس رنگ میں وہ الفاظ ہوتے ہیں یہ نہیں کہ ان کی ترتیب یوں نہیں رکھ دی گئی ہے بلکہ وہ الفاظ حکمت کے متحت

ہوتے ہیں۔ مثلاً ہمارے کلمہ کا پہلا جزو یہ ہے آشْهَدُ أَنَّ لَا إِلَهَ إِلَّا اللَّهُ۔ اس کلمہ کی اصل غرض تو یہ ہے کہ خدا کی توحید کو قائم کیا جائے اور خدا سے بندے کو روشناس کرایا جائے۔ لیکن اس فقرہ کی بناؤٹ اس کے اُنٹ ہے۔ بجائے اللہ سے پہلے روشناس کرانے کے پہلے معبودانِ باطلہ کی نفی کی۔ یہ نہیں فرمایا کہ اللہ موجود ہے یا اللہ ایک ہے اور اس کے سوا اور کوئی معبود نہیں۔ مثلاً آشْهَدُ أَنَّ اللَّهَ هُوَ الْإِلَهُ وَ لَا إِلَهَ سِوَاهُ نہیں فرمایا تا پہلے اللہ کا إله ہونا ثابت ہو اور بعد میں دوسرے معبودانِ باطلہ کی نفی کی جائے بلکہ آشْهَدُ أَنَّ لَا إِلَهَ إِلَّا اللَّهُ فرمایا۔ یعنی میں گواہی دیتا ہوں کہ کوئی معبود نہیں مگر اللہ تعالیٰ معبود ہے۔ پس کلمہ کے اس جُزو میں معبودانِ باطلہ کی نفی پہلے کی گئی ہے اور بعد میں اس چیز کو رکھا ہے جو اصل مقصد تھی۔ جہاں ہم دیکھتے ہیں کہ خدا تعالیٰ کے باقی کلمات سب کے سب پر حکمت ہیں تو اس میں بھی کوئی نہ کوئی حکمت ضرور ہے۔ اس حکمت کو سمجھنے کے لیے اگر ہم غور کریں کہ جب بچہ پیدا ہوتا ہے تو اس کو سب سے پہلے کس چیز سے روشناس کرایا جاتا ہے۔ آیا سب سے پہلے اللہ سے روشناس کرایا جاتا ہے یا غیر اللہ سے؟ تو اس کلمہ کی طبعی ترکیب ہماری سمجھ میں آجاتی ہے۔ اللہ تعالیٰ کی ہستی کا علم ایسا ہے جو دوسری چیزوں کے علم اور معرفت کے بعد حاصل ہوتا ہے۔ کیونکہ وہ کلی علم ہے۔ بعض چیزیں اپنی ذات میں نظر آنے والی ہوتی ہیں۔ ان کے دیکھنے سے انسان کو ان کا علم ہو جاتا ہے۔ مثلاً بچے کے سامنے اگر انگلی رکھیں تو قطع نظر اس سے کہ وہ اس قسم کی تفصیلات معلوم کرے کہ اس انگلی کے پیچھے ایک پنجہ ہے اور اس پنجہ کے پیچھے ایک بازو ہے اور اس بازو کے پیچھے کندھا ہے۔ وہ کندھا گردن کے واسطے سے سر سے ملتا ہے اور اس سر میں ایک دماغ ہے کہ جس کے حکم سے ان چیزوں نے حرکت کی ہے اور پھر یہ انگلی میرے سامنے آگئی ہے۔ وہ یہ سمجھ لے گا کہ اتنی لمبی اور اتنی موٹی ایک چیز سامنے آگئی ہے۔ پس انگلی کا علم باقی علم کی ضرورت کا پابند نہیں۔ لیکن اللہ تعالیٰ کی ذات کا علم کلی علم کے طور پر ہے اور جب تک جزئیات کا علم نہ ہو اس وقت تک کلی علم حاصل نہیں ہو سکتا۔ ہم خدا تعالیٰ تک اس کی مخلوقات کے ذریعہ سے پہنچتے ہیں اور پھر اس میں بھی تکمیل کے بعد تکمیل اور وسعت کے بعد وسعت پیدا ہوتی چلی جاتی ہے۔ ایک چیز کے علم کے بعد دوسری چیز کا علم حاصل ہوتا ہے،

دوسری کے بعد تیسری چیز کا اور تیسری کے بعد چوتھی کا علم حاصل ہوتا ہے۔ یہاں تک کہ مخلوق کی جزئیات کا علم ہوتے ہوتے انسان خدا تعالیٰ تک معرفت پیدا کرتا جاتا ہے۔

ایک ادنیٰ سے ادنیٰ انسان بھی اگر غور کرے تو اُس کے لیے بھی خدا تعالیٰ کی ہستی کی دلیل موجود ہے۔ جیسے ایک اعرابی سے کسی نے پوچھا کہ تم خدا کو کیوں مانتے ہو، اُس کے موجود ہونے کی تمہارے پاس کیا دلیل ہے؟ تو وہ نہ سپڑا کہ میں اتنا پاگل تو نہیں ہوں کہ خدا کو بھی نہ پہچان سکوں۔ بکریوں کی میلنگیاں راستہ میں پڑی ہوئی ہوتی ہیں تو میں ان کو دیکھ کر سمجھ لیتا ہوں کہ یہاں سے بکری گزری ہے، اونٹ کا پاخانہ پڑا ہوا ہو تو اُسے دیکھ کر میں سمجھ لیتا ہوں کہ ادھر سے اونٹ گزر ہے۔ تو کیا! تنی و سیع دنیا کو دیکھ کر میں نہیں سمجھ سکتا کہ ایک خدا موجود ہے جو اس ساری دنیا کا خالق اور اس نظام کا پیدا کرنے والا ہے؟ یہ ایک بسیط علم ہے جس پر فلسفیوں نے اعتراض کیا ہے کہ آخر اتفاقات بھی تو ہوتے ہیں؟ اس لیے خالی زمین و آسمان کی پیدائش اس بات کی دلیل نہیں ہو سکتی کہ ان کا کوئی خالق ہے۔ بعض چیزیں اتفاقاً ہو جاتی ہیں۔ ہم روز مرہ دیکھتے ہیں کہ دنیا میں کوئی بات اتفاقاً ہو جاتی ہے اور تنام لوگ کہتے ہیں کہ یہ اتفاقی بات ہے۔ قرآن مجید نے فلسفیوں اور مفکرین یورپ کے اس اعتراض کی تردید میں یہ دلیل دی ہے کہ خالی اس دنیا کا وجود بیشک خدا تعالیٰ کے خالق ہونے کی مکمل دلیل نہیں اور تم اس کو اتفاقی کہہ سکتے تھے مگر اس تمام عالم میں ایک ترتیب کا پایا جانا اور ہر ایک چیز کا دوسرا چیز کے ساتھ جوڑ موجود ہونا اور ہر ایک چیز اور اُس کے ایک ایک ذرہ میں حکمت کا پایا جانا یہ سب کچھ اتفاقی نہیں۔ بلکہ اس دنیا کی ترتیب اور ہر ایک چیز کا دوسرا چیز کے ساتھ جوڑ اور ہر ایک ذرہ کی حکمت یہ سب چیزیں اس بات کی دلیل ہیں کہ اس سارے نظام اور ساری دنیا کا پیدا کرنے والا خدا موجود ہے جس نے حکمت کے ماتحت اس ساری دنیا کو پیدا کیا ہے۔ انسان کی آنکھ پیدا کی جس میں دیکھنے کی طاقت رکھی تو اس کے مقابل میں سورج کے اندر روشنی پیدا کی جس کے ذریعہ سے انسان دیکھتا ہے۔ ناک پیدا کی جس سے انسان سوچتا ہے تو اس کے مقابل میں خوشبو پیدا کی۔ کان پیدا کیا جس سے انسان سنتا ہے تو اس کے مقابل میں ہوا میں یہ خصوصیت رکھی کہ وہ جُنبش کرتی ہے اور اُس کے ذریعہ سے کان تک آواز پہنچتی ہے۔ اب کیا

دیکھنے کے لیے اگر آنکھ اتفاقاً پیدا ہو گئی تو اس کے مقابل میں سورج کی روشنی بھی اتفاقاً پیدا ہو گئی؟ سونگھنے کے لیے اگر ناک اتفاقاً پیدا ہو گئی تو کیا اس کے مقابل میں خوشبو بھی اتفاقاً پیدا ہو گئی؟ اگر سننے کے لیے کان اتفاقاً پیدا ہو گئے تو کیا اس کے مقابل میں ہوا کے اندر بھی جُنبش کر کے کانوں تک آواز پہنچانے کی قابلیت اتفاقاً پیدا ہو گئی؟ پس ان چیزوں کے اندر اگر کوئی جوڑ نہ ہوتا، کوئی ترتیب نہ ہوتی اور کوئی حکمت نہ ہوتی تو ان کو اتفاق کہا جاسکتا تھا۔ لیکن دنیا کا کوئی ذرہ ایسا نہیں جس میں کوئی ترتیب نہ ہو، کوئی ذرہ ایسا نہیں جس میں کوئی حکمت نہ ہو، کوئی چیز ایسی نہیں جس کا کسی دوسری چیز سے جوڑ اور وابستگی نہ ہو۔ تو ہم کس طرح مان لیں کہ یہ ساری کی ساری چیزیں اور یہ سارے کاسارا نظام خود بخود اور اتفاقی ہے۔ پس خدا تعالیٰ کے موجود ہونے کی یہ دلیل قرآن مجید نے دی ہے۔ مگر یہ دلیل اسی صورت میں فائدہ دے سکتی ہے جب انسان بڑا ہو اور ان چیزوں پر غور کرے۔ آنکھوں سے دیکھے، دل اور دماغ سے سوچھے، ادھر ان چیزوں پر نگاہ ڈالے، ادھر اپنے دل کے جذبات پر غور کرے، سورج اور چاند کی روشنی کو دیکھے، ہوا اور اس کے اثرات پر غور کرے، گرمی اور سردی کے اثرات کو دیکھے، سبزیوں اور ترکاریوں کے پیدا ہونے اور ان خاصیتوں پر غور کرے۔ جب تک وہ ان چیزوں پر غور کرنے اور ان سے نتیجہ نکالنے کی اہلیت نہیں رکھتا اس وقت تک وہ خدا تعالیٰ تک کس طرح پہنچ سکتا ہے۔ یہ بات خلافِ عقل ہے کہ ایک بچہ ان تمام چیزوں پر غور کر کے اس نتیجہ تک پہنچ جائے کہ ایک خدا موجود ہے۔ بچہ تو سب سے پہلے اپنی ماں سے روشناس ہوتا ہے اور اُسی کو سب کچھ سمجھتا ہے۔ پھر جب اُس کو پہتہ لگتا ہے کہ ماں کو بھی سب چیزیں باپ ہی لا کر دیتا ہے تو پھر وہ باپ سے محبت کرتا ہے۔ بڑا ہو کر جب اپنی گلی کے بچوں سے کھلیتا ہے تو پھر ان سے محبت کرتا ہے۔ اگر اُس کا کوئی دوست نہ ملے تو رونے لگ جاتا ہے اور اصرار کرتا ہے کہ میرے دوست کو بلاو، اُس کے بغیر میرا گزارہ نہیں۔ پھر کھانے پینے اور پہنچنے کی چیزوں کا شوق پیدا ہوتا ہے تو ان سے محبت کرتا ہے۔ اگر اُس کی مرضی کے مطابق کھانانہ ملے یا مرضی کے مطابق کپڑا نہ ملے تو روٹھ جاتا ہے کہ میرا اُس کے بغیر گزارہ نہیں۔ پھر اور بڑا ہوتا ہے تو سیر و شکار سے محبت کرتا ہے اور ان چیزوں کے بغیر اپنی زندگی کو بے لطف سمجھتا ہے۔ غرض یہ چیزیں

ایک ایک کر کے اُس کے سامنے آتی ہیں اور ہر ایک کے متعلق وہ یہی اندازہ لگاتا ہے کہ اس کے بغیر میرا گزارہ نہیں۔ گویا، ہی اُس کا خدا ہوتا ہے۔ مگر آہستہ آہستہ ان سب کو چھوڑتا چلا جاتا ہے۔ پہلے ماں سے محبت ہوتی ہے تو اُسی کو اپنا خدا سمجھتا ہے، پھر باپ سے محبت ہوتی ہے تو اُسی کو اپنا خدا سمجھتا ہے، پھر بھائیوں اور دوستوں سے محبت ہوتی ہے تو ان کو اپنا خدا سمجھتا ہے، پھر کھانے پینے اور پہننے کی چیزوں سے محبت ہوتی ہے تو ان کو اپنا خدا سمجھتا ہے۔ یہاں تک کہ جب عاقل بالغ ہو جاتا ہے پھر اگر اُس پر خدا کا فضل ہو جائے، اچھا اُستاد مل جائے جو اُسے علم سکھائے اور ماں باپ بھی اچھی طرح تربیت کرنے والے ہوں تب وہ ان تمام چیزوں کو چھوڑ کر اصلی خدا کی طرف آجائے گا اور سمجھ لے گا کہ یہ سب نقلی خدا تھے جن کو میں نے اپنی خواہشات کے ماتحت سب کچھ سمجھ رکھا تھا۔ اصل خدا تو یہ ہے جو ان سب کا پیدا کرنے والا ہے۔ پس اس طبعی ترتیب کے مطابق آشَهْدُ آنَ لَّا إِلَهَ إِلَّا اللَّهُ ہی پہلے ہے۔ پہلے غیر اللہ کی محبت انسان کے دل میں پیدا ہوتی ہے اور وہ سمجھتا ہے کہ میری زندگی کا سارا انحصار انہی پر ہے۔ لیکن ایک ایک کر کے پھر ان کو چھوڑتا چلا جاتا ہے۔ پہلے ماں کی گود کو ہی سب کچھ سمجھتا ہے اور اس سے الگ ہونے میں اپنی ہلاکت سمجھتا ہے۔ پھر بڑا ہوتا ہے تو بھائیوں اور دوستوں سے محبت کرنے لگتا ہے اور اپنی زندگی کا تمام شکھ اور راحت انہیں کے ساتھ کھیلنے میں سمجھتا ہے۔ جب ان سے مل کر کھیل رہا ہو تو ماں کے بلانے پر بھی نہیں جاتا۔ اُس کی ساری خوشی کھیلنے میں ہوتی ہے۔ پھر اور بڑا ہوتا ہے تو سیر و شکار سے محبت ہوتی ہے۔ پھر صحن اور گلی میں کھیلنے کو بھول جاتا ہے اور اُس کی ساری خوشیاں سیر و شکار میں ہوتی ہیں۔ اگر اُس کو ان چیزوں سے روکا جائے تو اس میں اپنی ہلاکت سمجھتا ہے۔ لیکن آہستہ آہستہ آپ ہی آپ ان سب کو چھوڑتا چلا جاتا ہے۔ یہاں تک کہ جب بلوغت کو پہنچ جاتا ہے تو غورو فکر کے بعد خدا کی حقیقی شکل اُس کو نظر آجائی ہے اور ان تمام چیزوں کو لغو سمجھ کر چھوڑ دیتا ہے۔

پس آشَهْدُ آنَ لَّا إِلَهَ إِلَّا اللَّهُ کی ترتیب اس حکمت کے ماتحت رکھی گئی ہے کہ طبعی طور پر انسان پہلے غیر اللہ سے روشناس ہوتا ہے اور پھر آہستہ آہستہ ترقی کر کے اللہ تک پہنچتا ہے۔ اس لیے پہلے لَا إِلَهَ رکھا اور بعد میں إِلَّا اللَّهُ فرمایا۔ اسی ترتیب طبعی کے ماتحت

مفسرین نے حضرت ابراہیم علیہ السلام کے واقعہ کی یہ تفسیر کی ہے کہ حضرت ابراہیم علیہ السلام نے پہلے ستارہ کو چمکتا ہوا دیکھا تو اُس کو اپنا خدا سمجھ لیا، پھر چاند کو دیکھا کہ ستارہ سے بڑا اور اُس سے زیادہ روشن ہے تو اُس کو اپنا خدا سمجھ لیا، پھر سورج کو دیکھا کہ ستارے اور چاند دونوں سے بہت بڑا اور بہت زیادہ روشن ہے تو اُس کو اپنا خدا سمجھ لیا۔ مگر جب ایک ایک کر کے سب چھپ گئے تو آپ نے فرمایا اِنِّي بَرَّىءٌ مِّمَّا تُشْرِكُونَ۔ اِنِّي وَجَهْتُ وَجْهِي لِلّٰهِ فَطَرَ السَّمَاوَاتِ وَالْأَرْضَ ۖ آخر میں آپ خدا تعالیٰ پر ایمان لے آئے۔

حضرت ابراہیم علیہ السلام کے متعلق یہ واقعہ درست نہیں مگر مفسرین کا دماغ اس بات تک صحیح پہنچا ہے کہ انسانی دماغ بغیر الہام کے جب ہدایت پاتا ہے تو ادنیٰ سے اعلیٰ تک جاتا ہے۔ بچے کے نزدیک ابتداء میں اُس کی ماں ہی سب کچھ ہوتی ہے یادوں سے لفظوں میں اُس کا خدا ہوتی ہے۔ بلکہ اُس کو ماں کی بھی خبر نہیں ہوتی۔ وہ سب سے پہلے پستان ہی کو اپنا خدا سمجھتا ہے کیونکہ وہ جانتا ہے کہ مجھے اس سے دودھ ملتا ہے۔ اگر پستان نہ ملے تو روتا ہے۔ پھر ماں کو پہچانتا ہے تو اس سے محبت کرتا ہے۔ پھر باپ کو پہچانتا ہے تو اُس سے محبت کرتا ہے۔ پھر بھائی سے محبت کرتا ہے۔ پھر ساتھ کھلینے والوں سے محبت کرتا ہے۔ گلی اور محلے والوں سے محبت کرتا ہے۔ پھر دوسری ضروریات کھانے پینے اور پہنچنے کی چیزوں سے محبت کرنے لگتا ہے اور ان میں سے ہر ایک کو اپنے مقام پر اپنا مقصود سمجھتا ہے۔ مگر آہستہ آہستہ ان سب کو چھوڑتا چلا جاتا ہے۔ یہاں تک کہ یہ چیزیں اُسے خدا تک پہنچا دیتی ہیں۔ اگر سال یا چھ ماہ کے بچے کے اندر بولنے اور سمجھنے کی طاقت ہوتی اور اُسے کہا جاتا کہ تو بڑا ہو کر اپنی ماں کی گود کو چھوڑ دے گا؟ تو وہ اس بات سے اتنا ہی حیران ہوتا جتنا کہ ایک سائنسدان اس بات سے حیران ہوتا کہ اُسے کہا جائے آگ جلاتی نہیں بلکہ بجھاتی ہے یا سورج چلتا نہیں بلکہ کھڑا ہے یا چاند کی روشنی مکتب نہیں بلکہ آپ ہی آپ ہے۔ غرض جس طرح ایک سائنسدان اوپر کی باتوں سے حیران ہو گا وہ بچہ بھی اگر اُس کو یہ بات سمجھائی جاسکتی کہ ایک دن وہ اپنی ماں کی گود سے اُتر جائے گا اور اُس کی رغبت اپنی ماں سے کم ہو جائے گی حیران ہوتا۔ اگر سات آٹھ سال کے بچہ کو یہ بات کہہ دی جائے کہ بڑا ہو کر تو ایک عورت سے شادی کرے گا اور اُس سے

تیری رغبت زیادہ ہو جائے گی اور تو اپنی ماں کو چھوڑ دے گا تو وہ کہے گا میں ایسا پاگل نہیں ہوں کہ اپنی ماں کو چھوڑ دوں۔ وہ اور ہوں گے جو ایسا کرتے ہیں۔ میں تو کبھی اس طرح نہیں کر سکتا۔ تورات میں بھی انسان کو مخاطب کر کے کہا گیا ہے کہ تجھے یہ سزا دی جائے گی کہ تیرا بچہ تجھ کو چھوڑ کر اپنی عورت سے محبت کرنے لگ جائے گا۔<sup>2</sup> پس یہ ایک فطرتی چیز ہے کہ انسان مختلف وقتوں میں مختلف چیزوں سے رغبت کرتا ہے اور جس وقت وہ اُس چیز سے رغبت کر رہا ہوتا ہے اُس وقت وہ یہ وہم بھی نہیں کر سکتا کہ ایک دن میں اس چیز کو چھوڑ دوں گا۔ اور جب بڑا ہوتا ہے تو پھر اس بات کا اُسے خیال بھی نہیں آتا کہ کسی وقت میں اس چیز سے رغبت رکھتا تھا اور اس کے بغیر اپنی زندگی حرام سمجھتا تھا۔

ہم نے دیکھا ہے کہ بڑا بچہ چھوٹے بچہ کو گود میں بیٹھا ہوا دیکھ کر بہت بڑا مناتا ہے اور حقارت سے اُس کی طرف دیکھ کر کہتا ہے کہ ہر وقت گود میں بیٹھا رہتا ہے، کبھی نیچے اُترتا ہی نہیں۔ اور اگر چھوٹے بچہ کو کھانے پر بیٹھا ہوا دیکھ لے تو کہے گا ہر وقت کھانے پر ہی دھرنا مار کر بیٹھا رہتا ہے، یہاں سے اٹھنے کا نام ہی نہیں لیتا۔ مگر اُس کو پتہ نہیں کہ پہلے اُس کی بھی یہی حالت تھی۔ وہ بھی گود میں بیٹھتا تھا اور اُس سے نیچے نہیں اُترتا تھا۔ وہ بھی سارا دن کھانے پر بیٹھا رہتا تھا اور وہاں سے ہنے کا نام نہیں لیتا تھا۔ پس جس چیز کو ایک وقت میں وہ خود اچھا سمجھتا تھا اُسی چیز کو دوسرے وقت میں حقیر سمجھتا ہے۔ جس چیز کو ایک وقت اپنے لیے ضروری سمجھتا تھا دوسرے وقت میں اُسی چیز کو دوسرے کے لیے غیر ضروری قرار دیتا ہے۔ یہی معنے آشہمُ آن لَا إِلَهَ إِلَّا اللَّهُ کے ہیں کہ پہلے انسان غیر اللہ کی طرف توجہ کرتا ہے جو ظاہر غیر اللہ کا راستہ ہے۔ مگر اللہ تک پہنچنے کا اصل راستہ یہی ہے۔ اگر بچہ کے اندر پستان کی محبت نہ ہوتی تو اُس کے اندر ماں کی محبت بھی کبھی نہ ہوتی، اگر بچہ کو ماں سے محبت نہ ہوتی تو اُس کو باپ سے بھی کبھی محبت نہ ہوتی، اگر بچہ کو باپ سے محبت نہ ہوتی تو اُس کو بھائی بہنوں سے بھی کبھی محبت نہ ہوتی، اگر بچہ کو بھائی بہنوں سے محبت نہ ہوتی تو اُس کو دوستوں اور ساتھ کھیلنے والوں سے بھی کبھی محبت نہ ہوتی۔ اور اگر اُس کو اپنے اپنے وقت پر ان اشیاء سے رغبت نہ ہوتی تو سچی بات یہ ہے کہ وہ خدا تعالیٰ کو بھی اپنے وقت پر نہ پاسکتا۔ بات یہ ہے کہ انسان اپنی فطرت میں

جو خلاء محسوس کرتا ہے اُس کو پُر کرنے کے لیے وہ مختلف وقتوں میں مختلف چیزوں سے رغبت کرتا ہے کہ شاید یہ چیز میری ضرورت کو پورا کر دے۔ جب اُس چیز سے اُس کی تسلی نہیں ہوتی تو پھر دوسری چیز سے رغبت کرتا ہے کہ شاید اس چیز سے میری ضرورت پوری ہو جائے۔ پھر جب اُس چیز سے بھی اُس کا خلاء پُر نہیں ہوتا تو تیسری چیز سے رغبت کرتا ہے کہ شاید یہاں میرا مقصد مل جائے۔ جب اُس سے بھی اُسے طمانتی حاصل نہیں ہوتی تو پھر چوتھی چیز سے رغبت کرتا ہے کہ شاید یہی میرا مقصود ہو۔ یہاں تک کہ ایک ایک کر کے ان تمام چیزوں کو چھوڑتا چلا جاتا ہے اور آخر خدا تک جا پہنچتا ہے۔ پس لا إله راستہ ہے إلَّا اللَّهُ كَـ۔ جو شخص اپنے خدا سے ملنے کی سچی ترپ رکھتا ہے اور اُس کو پتہ نہیں کہ وہ کہاں ہے وہ اپنی اس ترپ میں ہر غیر اللہ کو اللہ سمجھ لیتا ہے اور اُس کی پرستش شروع کر دیتا ہے۔ یعنی اُس کی طرف کامل طور پر متوجہ ہو جاتا ہے۔ یہاں تک کہ جب اُس کو اللہ مل جاتا ہے تو اُس کو پکڑ کر بیٹھ جاتا ہے اور پھر اس مقام سے نہیں ہلتا۔ جس طرح ایک شخص زید کی تلاش میں ہو اور اُسے پتہ نہ ہو کہ زید کہاں رہتا ہے؟ وہ ایک دروازہ پر جا کر دستک دیتا ہے اور پوچھتا ہے کہ کیا زید یہاں رہتا ہے۔ اندر سے جواب ملتا ہے یہاں نہیں آگے جاؤ۔ آگے جا کر وہ دوسرے دروازے پر دستک دیتا ہے اور پوچھتا ہے کہ کیا زید یہاں ہے؟ وہاں سے بھی یہی جواب ملتا ہے کہ یہاں نہیں آگے جاؤ۔ یہاں تک کہ مختلف دروازوں پر پھرتے پھراتے جب اُسے زید کا دروازہ مل جاتا ہے تو پھر وہاں بیٹھ جاتا ہے۔ پس اس شخص نے غیر زید کا جو دروازہ بھی کھٹکھٹایا وہ غیر زید کی محبت میں نہیں کھٹکھٹایا بلکہ زید کی محبت اور زید سے ملنے کی ترپ میں کھٹکھٹایا۔ پس ہم یہ نہیں کہیں گے کہ وہ غیروں کے دروازہ پر پھر تارہ بالکہ زید کی محبت اور ترپ اُس سے یہ کام کروارہی تھی اور وہ ہر غیر زید کا دروازہ، زید کا دروازہ سمجھ کر کھٹکھٹا تارہ۔ اُسے غیروں سے محبت نہیں تھی بلکہ زید کی محبت اور زید کی تلاش تھی یہاں تک کہ اُس کی ترپ اُس کو زید کے دروازے تک لے آئی۔

پس بچپن میں غیر اللہ سے روشناس ہونا اللہ تک پہنچنے کا راستہ ہے۔ کیونکہ وہ ہر غیر اللہ کے پاس اللہ سمجھ کر جاتا ہے لیکن عقلی "لا إله" "إلَّا اللَّهُ" تک پہنچنے کا راستہ نہیں۔

جس شخص کو بڑے ہو کر اللہ کا علم ہو چکا ہو اُس کا غیر اللہ کی محبت میں پھنسے رہنا عرفان نہیں بلکہ ضد اور ہٹ دھرمی کہلاتے گا۔ جس طرح اُس شخص کو جو زید کی تلاش میں تھا اگر معلوم ہو جاتا ہے کہ یہ زید کا گھر نہیں بلکہ غیر زید کا ہے اور وہ زید کی تلاش کو چھوڑ کر وہیں بیٹھ جاتا ہے تو اُس کا ٹھہر جانا عرفان نہیں کہلاتا بلکہ ہٹ دھرمی کہلاتا ہے۔ پس *إِلَّا اللَّهُ سَمِعُهُ لَا إِلَهَ* ایک فطرتی دروازہ ہے جس سے گزر کر انسان خدا تک پہنچتا ہے۔ بچہ ماں کی محبت میں سے گزرتا ہے، باپ کی محبت میں سے گزرتا ہے، بھائی کی محبت میں سے گزرتا ہے، دوستوں اور ہمچوں کی محبت میں سے گزرتا ہے، کھلیل کود کی محبت میں سے گزرتا ہے، کھانے پینے اور پہنچنے کی چیزوں کی محبت میں سے گزرتا ہے اور ان سب چیزوں میں سے گزر کر آخر خدا تک جا پہنچتا ہے۔ قرآن مجید میں اللہ تعالیٰ فرماتا ہے۔ *إِلَى رِبِّكَ مُنْتَهُهُمَا*<sup>3</sup> کہ ان تمام چیزوں میں سے جو غیر اللہ ہیں گزر کر ایک دن انسان اپنی منزل مقصود یعنی خدا تک جا پہنچتا ہے اور وہ فوراً ہی اس منزل پر نہیں پہنچ جاتا۔ بلکہ راستہ میں کئی چیزیں آتی ہیں جن کو بچپن کی وجہ سے خدا سمجھ لیتا ہے۔ پستان کو بھی خدا سمجھ لیتا ہے، ماں کو بھی خدا سمجھ لیتا ہے، باپ کو بھی خدا سمجھ لیتا ہے، دوستوں کو بھی خدا سمجھ لیتا ہے، کھانے پینے اور پہنچنے کی چیزوں کو بھی خدا سمجھ لیتا ہے مگر آہستہ آہستہ ان سب کو چھوڑتا چلا جاتا ہے اور ہر چیز اُس کی انگلی پکڑ کر اُسے خدا کے قریب کر دیتی ہے۔

پس آشہدُ آنَ لَّا إِلَهَ إِلَّا اللَّهُ مِنْ يَ هے کہ اگر انسان نیک نیتی اور حقیقی تڑپ کے ساتھ خدا کی تلاش میں بظاہر غیر اللہ سے محبت کرتا ہے اُس کی محبت اور تڑپ آخر اُسے خدا کی طرف لے جاتی ہے۔ خدا تعالیٰ فرماتا ہے۔ *وَ الَّذِينَ جَاهَدُوا فِينَا لَكَنْهُدِيَّنَهُمْ سُبْلَكُنَا*<sup>4</sup> کہ جو شخص سچی محبت اور حقیقی تڑپ کے ساتھ ہماری تلاش کرتا ہے، ہماری تلاش میں اُس کا ہر قدم اُسے ہمارے قریب کرتا چلا جاتا ہے۔ یہاں تک کہ وہ ہمارے پاس پہنچ جاتا ہے۔ اس نکتے کو اگر ہم سمجھ لیں تو دنیا کی ساری خرابیاں دور ہو جائیں۔ دنیا کی ساری خرابیاں اس وجہ سے ہوتی ہیں کہ اللہ کا علم ہونے پر بھی انسان نیک نیتی سے اُس تک پہنچنے کی جدوجہد نہیں کرتا۔ اُسے اللہ تعالیٰ کا علم تو ہوتا ہے مگر پیار نہیں ہوتا۔ اُسے

اللہ تعالیٰ کا علم تو ہوتا ہے مگر اُس تک پہنچنے کی حقیقی تڑپ نہیں ہوتی۔ اس لیے جب بھی اُسے ٹھوکر لگے وہ خدا کو چھوڑ دیتا ہے اور غیر اللہ کی محبت میں پھنس کر رہ جاتا ہے۔

تھوڑا عرصہ ہوا میں نے قادیان میں عورتوں کے درس میں یہ بات بیان کی تھی کہ معلوم ہوتا ہے عورتوں کا ایمان مردوں کے لیے ہوتا ہے۔ قادیان میں جتنے مردوں پر بھی ابتلاء آئے اور وہ مرتد ہوئے اُن سب کی بیویاں بھی اُن کے ساتھ ہی مرتد ہو گئیں جس سے معلوم ہوتا ہے کہ اُن کا دین اور اُن کا ایمان صرف خاوند کی وجہ سے تھا۔ جب خاوند کہتا تھا احمدیت ٹھیک ہے بیوی بھی کہتی تھی احمدیت ٹھیک ہے۔ جب خاوند نے کہہ دیا کہ احمدیت درست نہیں تو بیوی نے بھی ساتھ ہی کہہ دیا کہ احمدیت درست نہیں۔ جب خاوند کہتا تھا خدا ہے بیوی بھی کہتی تھی خدا ہے اور جب خاوند کہتا ہے خدا کوئی نہیں بیوی بھی کہتی ہے خدا کوئی نہیں۔ جس سے صاف طور پر ظاہر ہوتا ہے کہ ایسی عورتوں کو اللہ تعالیٰ پر ایمان نہیں ہوتا اور اللہ تعالیٰ تک پہنچنے کی سچی محبت اور تڑپ نہیں ہوتی بلکہ غیر اللہ سے پیار ہوتا ہے۔ پس خدا تعالیٰ تک پہنچنے سے پہلے درمیان میں جتنی چیزوں سے انسان محبت اور رغبت کرتا ہے یا تو عدم علم کی وجہ سے کرتا ہے جیسے بچہ کو علم نہیں ہوتا وہ تو ضرور اصل مقام پر پہنچ گا کیونکہ اُس کے اندر حقیقی تڑپ ہے جو اُسے وہاں تک پہنچائے گی۔ اور یا اللہ کا علم ہونے کے بعد بھی غیر اللہ سے رغبت رکھتا ہے اور اُن کی محبت کو نہیں چھوڑتا وہ لازمی طور پر گمراہ ہے۔ کیونکہ وہ اُس فطری خلاء کو پُر کرنے کے لیے غیر اللہ پر نہیں ٹھہرا بلکہ اصل چیز سے اُسے بعد اور تنفر ہے جس کی وجہ سے وہ غیر اللہ پر ہاتھ مارتا ہے اور اُس کو چھوڑ نہیں سکتا۔ پس اشہدُ آنَ لَا إِلَهَ إِلَّا اللَّهُ میں بتایا کہ تم اگر اپنی فطرت پر غور کر کے دیکھ لو تو تمہیں معلوم ہو جائے گا کہ کس طرح قدم قدم پر تم غیر اللہ کو چھوڑتے آئے ہو۔ پستان کو چھوڑا، ماں کی گود کو چھوڑا، ساتھ کھینے والوں کو چھوڑا، سیر و شکار کو چھوڑا، کھانے پینے اور پہنچنے کی چیزوں کی محبت کو چھوڑا اور آخر جب ہمارے پاس پہنچ گئے تو یہاں آکر پھر ایسا دھن ناما کہ پھر یہاں سے نہیں ہلا۔ کیونکہ یہی اُس کا اصل مقصد تھا جو اُسے مل گیا۔ رسول کریم صلی اللہ علیہ وسلم فرماتے ہیں کہ اگر تیرے سر پر آرہ رکھ کر تجھے چیرا جائے اور پھر بھی تیرے ایمان میں تزلزل یا وسوسہ پیدا نہ ہو تو یہ

ادنی بشاشتِ ایمان ہے۔<sup>5</sup> جب انسان کے سر پر آرہ رکھ کر اُس کو چیر دینا اور اُس کا متزلزل نہ ہونا ادنی بشاشتِ ایمان ہے تو پھر اعلیٰ کیا ہو گی۔ دنیا میں یہ انہباء درجہ کی جسمانی سزا ہے کہ انسان کے سر پر آرہ رکھ کر اُسے چیر دیا جائے مگر رسول کریم صلی اللہ علیہ وسلم فرماتے ہیں کہ یہ ادنی بشاشتِ ایمان ہے کہ انسان اس سزا کو قبول کر لے۔ پس معلوم ہوا کہ جب انسان غیر اللہ کو چھوڑ کر خدا کے دروازہ پر جا پہنچتا ہے تو پھر کوئی چیز اُسے وہاں سے نہیں ہلا سکتی۔ اُس کے سر پر آرہ رکھ کر اُس کو چیر دیا جائے تب بھی وہ اس مقام سے پچھے نہیں ہٹ سکتا اور کوئی چیز اُسے وہاں سے متزلزل نہیں کر سکتی۔

بدر کی جنگ کے موقع پر ایک عورت کا بچہ گم ہو گیا۔ وہ اُس کی تلاش میں ادھر سے اُدھر اور اُدھر سے ادھر بھاگی پھرتی تھی۔ راستہ میں جو بچہ بھی اُسے مل جاتا وہ اپنی تڑپ اور محبت کی وجہ سے اُس بچہ کو گلے سے لگایتی۔ تھوڑی دیر پیار کرتی اور پھر اُسے چھوڑ کر آگے چلی جاتی۔ یہاں تک کہ جب اس کا اپنا بچہ مل گیا تو اُسے لے کر وہ اطمینان سے بیٹھ گئی۔ اسی طرح انسان پہلے غیر اللہ کو اپنا معبد سمجھ کر غلط فہمی میں اُس سے پیار کرتا ہے مگر پھر اُس کو چھوڑ دیتا ہے یہاں تک کہ لا إِلَهَ سے گزر کر إِلَّا اللَّهُ تَكَبَّر کی جاتا ہے اور پھر وہاں سے نہیں ہلتا۔ راستہ میں چلنے والا انسان ہلتا رہتا ہے۔ مگر جو اپنی منزل مقصود پر پہنچ جائے وہ نہیں ہلا کرتا۔ رسول کریم صلی اللہ علیہ وسلم کے وقت میں کفارِ مکہ ابوطالب کے پاس آئے اور کہا کہ ہم تمہارے بھتیجا کی باتیں سن کر شک گئے ہیں۔ آئے دن ہمارے معبدوں کی جو ہنک کی جاتی ہے اب ہم اس کو برداشت نہیں کر سکتے۔ اس لیے یا تو آپ اپنے بھتیجے کو سمجھائیں کہ وہ ان باтолوں سے باز آجائے اور یا آپ اس کی حفاظت چھوڑ دیں۔ ابوطالب نے رسول کریم صلی اللہ علیہ وسلم کو بلا یا اور کہا کہ اے بھتیجے! آج قریش کے سردار میرے پاس آئے تھے اور انہوں نے کہا ہے کہ یا تو تم اپنے بھتیجے کو سمجھاؤ کہ وہ ہمارے معبدوں کی ہنک سے باز آ جائے اور یا تم اس کی حفاظت چھوڑ دو۔ رسول کریم صلی اللہ علیہ وسلم نے فرمایا اے چچا! اگر یہ لوگ سورج کو میرے دائیں ہاتھ پر اور چاند کو میرے بائیں ہاتھ پر رکھ دیں تب بھی میں اُن باтолوں کے کہنے سے نہیں رُک سکتا جن کا کہنا خدا کی طرف سے مجھ پر فرض ہے۔<sup>6</sup> پس اپنی جگہ پر پہنچی ہوئی چیز کہاں ہل سکتی ہے۔

غیر اللہ والے ملتے رہتے ہیں اور کبھی ایک جگہ پر نہیں ٹھہرتے۔ مگر جو اللہ کو پا لیتے ہیں وہ کبھی اپنی جگہ سے نہیں ملتے چاہے زمین و آسمان ہل جائیں۔ اسی لیے فرمایا یَا كَيْتُهَا النَّفْسُ الْمُطْبَعَةُ ازْجَعِي إِلَى رِبِّكِ رَاضِيَةً مَرْضِيَةً ۝ 7 جو شخص خدا تک پہنچ جاتا ہے اُس کے اندر کوئی اضطراب نہیں رہتا اور اسے طمانت نصیب ہو جاتی ہے۔ پس أَشْهُدُ أَنَّ لَلَّهَ إِلَّا اللَّهُ كُي ترتیب والفاظ میں ایک حکمت ہے کہ انسان غیر اللہ کے واسطے سے اللہ تک پہنچتا ہے اور ان چیزوں سے جو غیر اللہ ہیں پہلے ان کو اپنا مقصود سمجھ کر ان سے رغبت رکھتا ہے۔ مگر پھر آہستہ ان کو چھوڑ کر اللہ تک پہنچ جاتا ہے۔ اگر کوئی شخص ایسی چیزوں سے رغبت رکھتا ہے جو غیر اللہ ہیں اور پھر ان کو چھوڑنا نہیں چاہتا تو اُس کی مثال ایسی ہے جیسے سفر میں چلنے والا انسان کسی جگہ پر سستا نے کے لیے بیٹھ جائے اور پھر وہاں سے نکلنے کو اُس کا دل نہ چاہے تو ایسے شخص کے متعلق یہی سمجھا جائے گا کہ اُس کے دماغ میں خرابی ہے۔ پس بچپن میں دوسری چیزوں کی طرف متوجہ ہونا اور بات ہے۔ لیکن جب انسان جوان اور عقائد ہو کر بھی اصل مقصود کو چھوڑ کر غیر اللہ سے رغبت رکھتا ہے تو یہ بچپن سے بھی گئی گزری بات ہے اور اُس کی ضد اور جہالت کی علامت ہے۔ جب انسان خدا تعالیٰ کا علم ہونے پر بھی غور نہ کرے اور دوسری چیزوں کی طرف متوجہ ہو تو آخر اُس کا دل سیاہ ہو جاتا ہے اور اُس پر زنگ لگ جاتا ہے۔<sup>(الفضل 6، 1944ء)</sup>

**1** : الانعام: 79، 80

**2** : متی باب 19 آیت 5

**3** : النازعات: 45

**4** : العنکبوت: 70

**5** : بخاری کتاب المناقب باب مَا لَقِيَ النَّبِيُّ صَلَّى اللَّهُ عَلَيْهِ وَسَلَّمَ وَأَصْحَابُهُ مِنَ الْمُشْرِكِينَ بِمَكَّةَ

**6** : سیرت ابن ہشام۔ الجزء الاول صفحہ 463، 464 مطبوعہ قاهرہ 1964ء

**7** : الفجر: 29